



سوال

(42) رضی اللہ عنہ کا علماء کے لیے استعمال

جواب

السلام علیکم ورحمۃ اللہ وبرکاتہ

فاضل بھائی فردل نے مجھ سے پوچھا کہ علماء و راویاء کے لیے کلمۃ العرضیہ (رضی اللہ عنہ کہنا) کا استعمال جائز ہے؟

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاۃ والسلام علی رسول اللہ، أما بعد!

یہاں تین قسم کے الفاظ ہیں: (1) - صلوٰۃ (ﷺ) 2 - العرضیہ () - (3) - الرحمۃ ()

علماء نے ”الصلوٰۃ“ رسول اللہ ﷺ اور انبیاء کے لیے مستحب قرار دیا ہے اور کسی کے لیے نہیں اسی وجہ سے ابن عباس شافعی اور مالک وغیرہ نے بنی ﷺ اور انبیاء کے علاوہ کے لیے ”الصلوٰۃ“ مکروہ کہا ہے ابن عباس رضی اللہ عنہما فرماتے ہیں ”میں نہیں جانتا کہ ”الصلوٰۃ“ بنی ﷺ کسی کا کسی کے لیے مناسب ہو ابن عباس نے یہ اس وقت کہا جب شیعوں کا ظہور ہوا اور وہ ”الصلوٰۃ“ علی کے لیے کہتے تھے اور کسی کے لیے نہیں۔ تو یہ ممنوع و مکروہ ہے جیسے کہ ابن عباس نے فرمایا۔

علامہ آلوسی اپنی تفسیر روح المعانی (6 11) سورۃ توبہ میں اسے ترجیح دی ہے اور کہا ہے کہ صدقہ وصول کرنے والے کا زکوٰۃ ادا کرنے والے کے لیے ”الصلوٰۃ“ کہنا درست نہیں ’وہ کہتے ہیں کہ انبیاء و ملائک کے علاوہ کسی کے لیے ”صلوٰۃ“ نہ کہے البتہ بالفتح کہا جاسکتا ہے۔ (صلی اللہ علی النبی وآلہ وصحبہ ومن تبعہم باحسان) کیونکہ ”الصلوٰۃ“ جو تعظیم ہے دیگر دعاؤں میں نہیں تو یہ انبیاء اور ملائک کے علاوہ اور کسی کے لیے مناسب نہیں۔

پھر علماء کا اختلاف ہے کہ اس کا تعامل غیر انبیاء و ملائک کے لیے مکروہ تحریمی ہے یا مکروہ تنزیہی ہے یا خلاف اولیٰ ہے صحیح بات یہ ہے کہ یہ مکروہ تحریمی ہے کیونکہ اہل بدعت کا شعار ہے اس لیے علی کہنا جائز نہیں۔ کیونکہ غائب کے صفیہ کے ساتھ سلام کہنا انبیاء اور ملائک کے علاوہ کسی کے لیے جائز نہیں اور اس پر اجماع ہے۔ پھر کہا کہ ظاہر تو یہی ہے کہ امام نووی نے کہا ہے منع صلوٰۃ کی علت یہ ہے کہ یہ اہل بدعت کا شعار ہے اور سلف کی زبان میں یہ انبیاء اور ملائک کے لیے مخصوص ہے جیسے عزوجل اللہ تعالیٰ کے ساتھ خاص ہے اس لیے محمد عزوجل نہیں کہا جائیگا اگرچہ آپ ﷺ عزیز اور جلیل ہیں۔

قاضی عیاض کہتے ہیں: محققین جس طرف گئے ہیں اور میں بھی اس طرف مائل ہوں وہ وہی ہے جو مالک اور سفیان نے کہا ہے اور اسے بہت سے فقہاء اور متکلمین نے اختیار کیا ہے کہ صلوٰۃ سلام کی تخصیص بنی ﷺ اور انبیاء کے لیے ہے۔ جس طرح تنزیہ اور تقدیس اللہ تعالیٰ کے لیے خاص ہے اور ان کے علاوہ جو ہیں ان کا ذکر عرفان و رضا کے ساتھ کیا جائے غیر انبیاء پر صلوٰۃ پڑھنے کی صورت میں رافضہ سے مشابہت ہو جائے گی جو جائز نہیں۔ پھر کہا کہ اگر قصد تشبیہ نہ ہو تو جائز ہے انتہی تلخیص کے ساتھ۔

اسی طرح نووی کی شرح مسلم (1/346) میں ہے۔

دوسرا قول: محققین کہتے ہیں صلوٰۃ و سلام غیہ انبیاء اور لاکھ کے لیے بھی جائز ہے خواہ تبعاً ہو یا منفرد کسی شخص کو خاص نہ کیا جائے۔ اس قول کے دلائل یہ ہیں:

بُؤَالَّذِي يُصَلِّي عَلَيْكُمْ وَمَلَائِكَتُهُ ۚ ۴۳... سورة الاحزاب

(اللہ) وہی ہے جو تم پر اپنی رحمتیں بھیجتا ہے اور اس کے فرشتے (تمہارے لیے دعائے رحمت کرتے ہیں)

ملاک مومنوں پر درود بھیجتے ہیں اور وہ غیر انبیاء ہیں۔

دوسری دلیل: بنی سُلَیْمَہ نے فرمایا فرستے اس شخص پر (جو وہاں بیٹھا رہے جہاں اس نے نماز پڑھی ہے درود) رحمت کی دعائیں کرتے ہیں (بھیجتے ہیں) نکالا ہے اس کو شیخین نے جیسے کہ مشکوٰۃ (1/86) میں ہے۔

تیسری دلیل: حدیث قبض روح میں ہے، ”اللہ تجھ پر صلوٰۃ (رحم) کرے اور اس بدن پر جس تو نے اباد کر رکھا ہے“ نکالا اس کو احمد اور مسلم (2/286) نے اور سند اس کی صحیح ہے اور اس طرح مشکوٰۃ (1/141) میں ہے۔

چوتھی دلیل: صحیح بخاری میں بنی سُلَیْمَہ سے روایت ہے آپ ﷺ نے فرمایا:

«اللهم صل على آل أبي أوفى»

(اے اللہ! ابو اوفی کی اولاد پر رحم فرما!)

پانچویں دلیل:

«اللهم صلي على محمد وآله محمد»

میں ہم نے غیر انبیاء پر بھی درود پڑھا لیکن یہ تبعاً ہے۔

چھٹی دلیل: علی نے عمر کے لیے فرمایا: **صلی اللہ علیک** امام ابن تیمیہ نے الفتاویٰ (22/472-473) یہ مع تفصیل ذکر کیا ہے۔

ساتویں دلیل: امام ابو داؤد نے (1/22) میں باپ باندھا ہے باب الصلوٰۃ علی غیر النبی ﷺ پھر ذکر کیا کہ ایک عورت بنی سُلَیْمَہ کو کہا ”صلی علی و علی زوجی“ میرے اور میرے خاوند کے لیے دعا فرمائیں تو بنی سُلَیْمَہ نے فرمایا: **صلی اللہ علیک و علی زوجک** اللہ تجھ پر اور تیرے خاوند پر رحم فرمائے۔ اس کی سند صحیح ہے جیسے کہ کہا الشیخ نے صحیح ابو داؤد (1/286) میں۔

آٹھویں دلیل: کتاب و سنت میں اس کی ممانعت نہیں آئی کچھ تفصیل سخاوی کی القول البدیع ص (62) میں ہے ترضیہ () اور () سب کے لیے جائز ہے۔

جیسے امام نووی نے الاذکار ص: (109) میں کا کہا ہے۔ فصل: ترضی اور ترحم اور صحابہ تابعین اور ان کے بعد علماء عابدین اور سب اچھے لوگوں کے لیے مستحب ہے پس کہا جاتا ہے ”اور اور اس جیسے دیگر کلمے اور علماء میں سے جو کہتے ہیں کہ ”صحابہ کے ساتھ خاص ہے اور ان کے علاوہ کسی کے لیے نہیں کہا جاسکتا تو یہ درست نہیں اور نہیں مافی جاسکتی بلکہ صحیح جس پر جمهور میں یہی ہے کہ یہ سب کے لیے مستحب ہے اور جلائل اس کے اکثر اور ناقابل حصر ہیں۔

اگر مذکورہ صحابہ اور صحابی کا بیٹا ہو تو کہے: قال ابن عمر رضی اللہ عنہما اسی طرح ابن عباس ابن زبیر ابن جعفر اسامہ بن زید وغیرہ ہا کہ اسے اور اس کے باپ دونوں کو شامل ہو۔ حافظ فتح الباری (3/ 282) میں فرماتے ہیں اس حدیث غیر انبیاء پر صلوٰۃ کے جواز پر استدلال کرتے ہیں مالک اور جمہور اسے مکروہ سمجھتے ہیں ابن التین کہتے ہیں، ”اس حدیث کی طرف میلان کیا جاسکتا ہے،“ دیکھیں مشکوٰۃ: (1/ 156) مرقاۃ: (4/ 126) بیہقی نے (سنن کبریٰ) (2/ 152) میں کہا ہے ”باب هل یصلی علی غیر النبی ﷺ“ باب ہے اس بیان میں کہ غیر بنی پر صلوٰۃ کہا جاتا ہے۔ پھر تین مذکورہ حدیثیں ذکر کی ہیں دیکھیں مجمع الزوائد للبیہقی (10/ 166)

هذا ما عندي والله أعلم بالصواب

فتاویٰ الدین الخالص

ج 1 ص 115

محدث فتویٰ